

TALBA TA' OMM

Ta' VAL. V. BARBARA

Madonna helwa, nizzik hajr li f'qalbi
 Sa minn ċkuniti, l'hoġor omni t-twajba,
 Nissiltli lejk imhabba kbira kbira;
 Oh sbejha fost is-sbieh, ġilju bajdani,
 Kemm kont intir bil-ferh kull meta x-xwejha
 Li tatni ismek kienet dlonk twissini
 Biex bhalek inkun safja f'rubi u f'ġismi;
 Drabi kienet tehodni hdejn ix-xbieha
 Li tatni bhal tifikira mbierka taghha,
 W hemmhekk tgħidli xi grajja ċkejna fuqek
 Illi tkun semgħet mill-qassis f'xi prietka.
 Helwa daqs l-għasel minn xofftejha l-keima
 Kienet tinzel ġo qalbi xhin turini
 Lil Alla tfajjel, b'martell ċkejken f'idu,
 Milwi fuq l-art, jaħdem salib ċkejkuni,
 Fil-waqt li inti u żewġek, bl-għodda f'idkom,
 Tiegfu għal ftit mill-hidma lieżma tagħkom,
 U tħarsu lejħ mistagħġba, b'dell ta' niket
 F'għajnejkom.

Wahdi, jiena wkoll kont nieqaf
 Inħares lejk, xbieha li tatni omni.
 Kemm sliem fil-għaqda tal-Familja Mqaddsa,
 Qalb waħda fi tliet iġsma hienja u nodfa!
 F'dak l-għomor tiegħi żgħir dlonk kont ngħix f'holma
 Ta' ferh u għaxxa, u fiha kont nistħajjel
 Qed nara lilek, mara wisq żagħżugħa,
 Tahdem u tagħmet, tħit, issajjar, tnaddaf;
 Ġużepi, raġel sbejjah, medhi f'xogħlu,
 Jisserra jew jincana, isamunar, jizbogħ;
 Xi drabi jersaq lejk u jerbi f'idek
 Dik ix-xi haġa ċkejna li jkun dahhal
 Bl-għaraq ta' għbinu; Ġesù iġhinu, inewwel,
 Jew jaqdi lilek, jew fil-bitħa għax-xmejxa
 Jilgħab biż-żrar inkella b'xi haġ'otrā;
 Holma tal-ġenna li, wisq naħseb, fiha
 Tnisslet ix-xewqa illi bhalek ngħammar,

Fil-milja ta' xbubiti, dar kennija
 Pis-sliema ma' zagħżuġ twajjeb u sbejjah;
 Xewqa li twestqet meta, f'jum ta' Mejju,
 Lil dak li rajt fil-holma ta' tfuliti,
 F'riġlejn l-artal, qalb ġilji u daqq ta' orgni.
 Weghidtu, b'idi f'idu, imhabbtu u qalbi;
 Xewqa li ntemmet meta, wara sena,
 Fi hdani rajt wiċċ ġdid, frott imhabbitna :
 Tarbija tagħna, kollha tagħna, ġidna,
 U lilha tajtha ismek, o Marija.
 Oh! kemm erfajtha lej, kemm offrejthielek,
 Xbieha mabhuba li dendilt fuq soddti,
 Tifkira helwa t'ommi li habbitek!

Madonna tiegħi, dak id-dell ta' niket
 Li jidher f'harstek twila inti u tara
 'L Ibnek Ġesù jahdem salib ċkejuni,
 Plimtu u ġarrabtu... Oh! farragħni, twajba!
 Qalu li kellha ġbini, liliti, għajnejja,
 Li kellha s-silta ta' haddejha u fominha
 Jixbhu lil tiegħi, f'wiċċ bajdani u warda.
 Għalija kienet anġlu ġej mis-sema :
 X'nista' ngħid aktar? jew x'nebtieg ngħid aktar?
 U lejn is-sema ma damx wisq, Madonna,
 Ma reġa' ttajjar fuq gwenhajt tad-deheb.
 U jien sfajt wahdi wahdi minghajr binti,
 Hekk kif int, o Marija, sfajt bla Ibnek.

Ahfiri, raġel li habbej, li għadni
 Inhobb bil-herqa l-ewlenija u kbira
 'Ta' meta għaxar snin ilu sfajt missier
 Għal xahrejn biss li ntemmu hesrem! Wahdi
 Wahdi minie...!

Oh le, mhux minnu jonqos
 Jekk kull fil-ghodu, nis-sigħat bikrija,
 Għalxejn infittex id-dirgħajn felhana,
 Kenn u mistrieħ għalija : ikun ġa hareġ
 'Bikri għall-hidna! Le, mhux minnu jonqos
 Jekk kull fl-għaxija sajj u xitwa jwasslu
 Id-dawl tal-qamar leju id-dar, fejn martu

Tolloq u tibki tkun tistenma 'l żewġha,
 Bl-ikel għas-sħana. Le, mhux minnu jonqos
 Jekk għajnejh sbieħ ma għadx fihom il-ħlewwa
 Li kellhom darba; jekk il-kliem li jsaħħar,
 Li kien kloqq f'widnejja bħal qanpiena
 Sbeħha tal-bronz, intefa 'ma le ntesa;
 Jekk iż-żegħhila fuq haddejja sfajra
 U mixrubin, meta xi drabi tinżel,
 Ma tinżelx aktar mielsa bil-wieċ t'idu;
 Jekk leħnu tbiddej, jekk imġibtu saret
 Xi ftit imqita miegħi..., jekk inħabbtu...,
 Jekk qalbu..., oh! le, Madonna, mhux hu jaħti:
 Il-ħtija tiegħi biss għax ġufi ngħalaq,
 Siġra li ħwiewet qabel żmienha u nixxfet
 Ġo filha l-għajn tal-ħajja, u għalxejn turi
 Fil-qoxra sfiqa u għanja ta' werqatha
 Sbuħija mejta, la ma troddx il-frotta
 Mitluba minnha b'jedd qaddis li nħalef
 Fi ġnien ta' ġilji, qalb id-daqq ta' l-orgni.
 Din hija l-ħolma? Din ix-xewqa u t-tama?
 Din hi l-inħabba illi b'qalb imriegħda
 Stennejt, haddant u tlift?

Hsiebi jiggerra

'Il bogħ'd, 'il bogħ'd, meta naqra ta' tfajla,
 Bil-qiegħda fuq banketta, idejja f'ħogri,
 Sieqi msallba ma' l-oħra, rasi mmejla
 Kemmxejn fuq ġenb, kont noqgħod żmien inħares
 Lejkom it-tlieta, tliet erwieħ qaddisa,
 U l-aktar lejki, Omm ta' Ġesù, Marija.
 Bil-mod il-mod trawmet ġo deħni l-fehma,
 Ġo qalbi r-rieda li fuq ħajtek ħajti
 Infassal, u nsir tlieta f'ġisem wieħed,
 Tliet inħabbiet f'qalb waħda, annuna u hienja.
 U f'jum ta' Mejju t-tieni jien ħa mkienu,
 U bdiet it-tama li ma jdmx it-tielet
 Ma jimla tiegħu; u xħin, għajjienna u dgħajfa,
 Ilmaħt ma' ġenbi l-jiena l-ieħor ċkejken,
 Hassejt l-aħħar pinzell itemm xbieħa oħra
 Li kienet tixbal lilek, xbieħa mbierka!
 Ahi! x'tama fiergħa nbniēt biex f'daqqa nħattet!

Hekk kif ix-xwejjah, li fi trejqa mwarrba
 Jonqsu l-ghasluġ li jwieżnu, jogħtor f'daqqa,
 Jew bit-tbatija jkaxkar riġlejh morda
 Li ma jwegbux hekk sew għall-htieġa kbira
 Li wahda thoss ta' l-ohra, hekk, imsejkna
 Ta' mara, ġrali jien fit-triq tal-ħajja.
 Tama ma tinbetx wisq illi l-egħlejjel
 Jikbru u jroddu wara żmien ta' xegħta!
 Imu'int, imu'int, ja Omm, xita ta' grazzji
 Taf tniżżel ta' kull waqt fuq mim jitolbok,
 U ttella' siġra fejn kien xagħri u hawli.
 U minnha tislet il-ghasluġ li jwieżen
 Fil-mixja tagħhom żewġ riġlejn magħtuba.
 Imla l-battal, witti l-għammieq, oh! saħħaħ
 Il-ħnejja bi plier ġdid, sabih u qawwi.
 U jekk dat-talb imsejken, Omm tal-ħniena,
 Tlaħħmu fi ħdani, 'tih għajnejn kbar suwed,
 Xagħ'r tuta, idejn melsin, u sider wiesa',
 Lehen li jdoqq f'widnejja bħal qanpiena
 Sbejha tal-bronz, biex f'kollox jixbah lilu,
 Lil dak li nħobb, lil dak li ħajtu ħajti.

Hekk f'dan id-dlam tididi mill-ġdid il-kewkba
 Li tħabbar kull fil-ghodu x-xemx utieqa;
 Hekk f'dan il-barr tidwi mill-ġdid il-għanja
 Tal-għammieq, hieni fuq żarġuna ħadra;
 Hekk f'din id-dar, għamara mqaddsa tiegħi,
 Jerga' mill-ġdid is-sliem, terġa' l-imħabba.

Is-sliem għalik, Sultana. Omm tal-ħniena,
 Int ħajja u hlewwa u tama tagħna, is-sliema!
 Lilek ingħajtu, aħna t-turufnati
 Uljed ta' Eva. lilek, Omm, nitniehdu,
 Aħna msejknin li qegħdin nibku u nolflu
 F'dal-wied tad-dmugħ! Immela dawwar lejna
 Għajnejk tal-ħniena, j'Avukata tagħna.
 Wara t-turufnament, Omm t'Alla, urina
 Il-frott imbierek tal-ġuf tiegħek safi.
 Inti ħanina u twajba, inti helwa,

Xbejba Marija!